

مسلم فیملی لا کی تدوین

ایک الزام کی تردید

ماہنامہ "بینات" کی تازہ اشاعت میں یہ الزام لگایا گیا ہے کہ بوسراقتدار حکومت "ملاحد و زندیق" حواریین اور مراکز کے ذریعہ "مسلم فیملی لا" قسم کا نام نہاد اسلامی قانون مملکت بنواہی ہے -

درachiل یہ الزام براہ راست مرکزی ادارہ تحقیقات اسلامی سے متعلق ہے لیکن فاضل مضمون فکار نے (جس کی اخلاقی جرأت اور قوت ایمانی کا اندازہ محض امن سے لگایا جاسکتا ہے کہ وہ اپنا نام ظاہر کرنے کی بھی جرأت (ہمیں رکھتا) حقایق کو جان بوجہ کر غلط رنگ میں پیش کرنے کی کوشش کی ہے -

حقیقت یہ ہے کہ "مسلم فیملی لا" ہر جو قانونی الشریعہ اس وقت ملک میں عام طور پر دستیاب ہے - اس میں فقه کی چند ایک اردو زبان میں ناقص کتابوں اور انگریزی زبان میں تلخیص شدہ ترجموں اور دو چار قابل ذکر انگریز قانون دانوں کی تالیفات کے سوا کچھ نہیں ہے - عدالتون میں بھی بھی کتاب بطور حوالہ پیش ہوتی رہی ہے، جن کی مدد سے صحیح یا غلط فیصلے ہوتے رہے ہیں - انگریزی یا اردو زبانیں (جسٹس سید امیر علی کی کتاب یہ مذکور لا کو کسی حد تک مستثنی قرار دیتے ہوئے) کوئی ایسی کتاب موجود نہیں ہے، جس میں فکری مسائل و احکام کا تفصیلی اور تنقیدی جائزہ لیا گیا ہو - یا ان مسائل و احکام کے مأخذ کے طور پر قرآن و سنت کو براہ راست پیش کیا گیا ہو۔ ساتھ ہی یہ کتابیں جدید عہد کے نظریات، ضروریات اور تقاضوں سے یکسر خالی ہیں - برین بناء ادارہ نے گذشتہ سال ایک جامع منصوبہ کے تحت "مسلم فیملی لا" کی تدوین جدید کے کام کا آغاز کیا - (الحمد لله امن کی ایک جلد تیار ہو گئی ہے جو زیر طباعت ہے اور عنقریب فارث کی خدمت میں پیش کی جائے گی) -

”مسلم فیملی لا“ کی تدوین جدید کے سلسلہ میں ملک کے دیگر ممتاز اہل علم حضرات کے علاوہ ماہنامہ بینات کے سرپرست اعلیٰ اور مدیر مسئول علمائے کرام مولانا محمد یوسف بنوری اور مولانا محمد ادريس صاحبان سے بھی وقتاً تبادله خیالات کیا گیا اور ان کو اس کتاب کے ابتدائی چند صفحات مطالعہ کرنے اور اظہار رائے و مشورہ کی غرض سے دیئے گئے۔ ہمیں تو مولانا بنوری صاحب نے اس کام میں تعاون کا یقین دلایا۔ مگر چند ہی ہفتوں بعد ”عدم فرصت“ کا سہارا لئے کروہ صفحات بغیر ذیکھر واپس کر دیئے۔

مولانا بنوری صاحب سے درخواست کی گئی کہ وہ کم از کم ان استفسارات کے جوابات ہی عنایت فرمادیا کریں جو ان کی خدمت میں ارسال کشے جائیں۔ انہوں نے جوابات دینے کا وعدہ تو کیا مگر ساتھ ہی ”لا علی الا لتزام“ بھی فرمادیا۔ چنانچہ خیار بلوغ سے متعلق ایک مسئلہ میں پہلا استفسار باوجود بار بار یاد دھانی کے آج تک ”شرمندہ“ جواب نہ ہو سکا۔ ان سے یہ عرض کیا گیا کہ کیا وہ ایسی پندرہ روزہ یا ماہانہ اشتست میں شرکت فرماسکیں گے، جہاں مؤلف کتاب اور دیگر وند اہل علم حضرات اہم فقہی مسائل پر تبادله خیال کر سکیں تو انہوں نے اس سے مذوری ظاہر کی اور فرمایا کہ وہ درس و تدریس کے کام میں مصروف رہتے ہیں۔ جب ان کی خدمت میں یہ عرض کیا گیا کہ اس کام کی اہمیت درس و تدریس سے بہت زیادہ ہے تو جواب میں ارشاد ہوا کہ درس دینا ”فرض عین“ ہے جس کا انہیں معاوضہ ملتا ہے اور یہ کام (تدوین فقہ اسلامی) ”فرض کفایہ“ ہے۔ جب ان سے یہ عرض کیا گیا کہ اس کام میں تعاون کا معقول معاوضہ پیش کیا جامکتا ہے، تو انہوں نے ”ناممکن“ کہہ کر پیشکش مقتضو کرنے سے انکار کر دیا۔

”بینیات“ نے لکھا ہے کہ حکومت کی سرپرستی میں ”لادینی اداروں“ میں ”ملحدوں اور بے دینوں“ سے ”اسلامی قوانین مملکت“ بنوایا جا رہا ہے۔ اس مسلسلے میں یہ عرض ہے کہ انہی ”ملحدوں اور بے دینوں“ میں سے ایک کو جو اس وقت ”مسلم فیملی لا“ مرتب کر رہا ہے۔ خود مولانا بنوری صاحب نے یہ پیش کش فرمائی تھی کہ ایک سیٹھ نے انہیں ایک خطیر رقم فراہم کرنے کا وعدہ کیا ہے اور وہ ایک ”تحقیقاتی“، ادارہ قائم کرنا چاہئے ہیں۔ مؤلف اسی ادارہ سے متعلق ہو کر ”گرانقدر مشاہرہ“ ہر کام کریں۔

جب مؤلف نے یہ پیش کش قبول کرنے سے معدورت کی اور بتایا کہ وہ مرکزی ادارہ تحقیقات اسلامی کے لئے بھلے ہی سے یہ کام کر رہا ہے، تو اب ان کی بارگاہ سے اسے "مسجد" اور "زندیق" کا خطاب دیا جا رہا ہے۔

گویا بقول مولانا حالی کے، مومن قانت ہونے کے لئے ضروری ہے کہ:
عقائد میں حضرت کا ہمداستان ہو ہر اک اصل، میں فرع میں ہم زیان ہو
حریفون سے ان کے بہت بدگمان ہو مریدوں کا ان کے بڑا مدح خواہ ہو
اور اگر یہ نہیں تو پھر:

گر ایسا نہیں ہے تو مردود دبن ہے بزرگوں سے ملنے کے قابل نہیں ہے
اس سے صاف معلوم ہوتا ہے کہ مولانا محمد بوسٹ بنوری اور ارباب "یینات" کے پیش نظر دینی کام نہیں، بلکہ صرف اپنی جتھے، بندی کو مضبوط بنانا ہے۔ اگر ایک شخص ان کے کسی میثہ کے عطیہ سے قائم کرده تحقیقاتی ادارہ میں اسلامی قانون پر کتاب مرتب کرے تو صالح مومن ہے۔ لیکن اگر وہ کام وہ شخص حکومت پاکستان کے قائم کرده ادارے میں کرتا ہے، تو وہ مسجد اور زندیق ہے۔

بے شک مرکزی ادارہ تحقیقات اسلامی کو اس کا اعتراض ہے کہ اج ہمارے ہاں ایسے افراد کا ملتا نہایت ہی مشکل ہے، جو یہک وقت اردو، الگریزی اور عربی زبانوں پر یکسان قدرت رکھتے ہوں اور جنہیں علوم جدیدہ کے ساتھ ساتھ قدیم علوم پر بھی کافی دسترس ہو۔ تاہم اس نے جہاں تک ممکن تھا، اس امر کی کوشش کی کہ جدید علوم کے ماہرین کے ساتھ ساتھ قدیم علوم پر تجربہ رکھنے والے علماء کرام کو اس تحقیقاتی مرکز میں جمع کرے تاکہ وہ ان فقہی و قانونی اور علمی و دینی ضرورتوں کے مطابق رسروج گرسکیں اور ان موضوعات پر ایسی کتابیں لکھیں، جو موجودہ حالات میں مسلمانان پاکستان کی صحیح معنوں میں رہنمائی کریں۔

باقی "یینات" نے اس ادارے کے مسلسلے میں جن خطرات کا اظہار کیا ہے، ہم عرض کریں گے کہ وہ محض ارباب "یینات" کے دہخوں کی پیداوار

ہیں، اور ان کا حقیقت سے دور کا بھی تعلق نہیں۔ ہان اس بارے میں اگر واقعی کوئی خطرہ ہے تو صرف یہ کہ جب پاکستان کے مدارس میں اسلامیات کی باقاعدہ تعلیم ہوگی اور اس کے کالجوں، یونیورسٹیوں اور علمی اداروں میں علوم اسلامی کے مطالعہ کا خصوصی انتظام ہوگا اور ان میں تحقیقاتی کام کیا جائے گا، تو اس کی زد لا میحالہ ان گدیوں پر پڑے گی، جو دین کے نام سے آج مسلمانوں میں تفرقہ پردازی کی ذمہ دار ہیں اور اس طرح وہ ملک کی ترقی و استحکام اور ملک کی سالمیت و اتحاد میں منگ گران بنی ہوئی ہیں۔

اور آخر میں ارباب "بیتات" سے ہماری یہ عرض ہے کہ یہ جو آپ تدوین قانون اسلامی اور اسلامی موضوعات پر "تصنیف و تالیف" کے عzanoں کا اظہار فرما رہے ہیں، تو خدا نے چاہا، یہ کبھی خیال سے عمل میں نہیں آسکیں گے، کیونکہ ان کاموں کے لئے جس قسم کی ذہنی استعداد اور تنظیمی صلاحیت کی ضرورت ہے تو وہ نہ ماضی قریب میں آپ کے ہان تھی، نہ اس وقت ہے اور نہ آپ کی موجودہ ذہنیت اور جو کچھ آپ پڑھتے پڑھاتے ہیں، اس کے ہوتے اس کے پیدا ہوئے کامکان ہے۔ آپ دوسروں کو ملحد، زندیق اور یہ دین بنانے میں اتنے معروف ہیں کہ تحقیقاتی کاموں کے لئے آپ کے پاس وقت ہی نہیں بچتا۔

— ادارہ —

